



M̄ōttā ilo Jekab

Ekōjkan aer ikkure ñe rejjab mejeje an doon kajin?

Jān Olivia Kitterman
(Pedped ioon juon bwebwenato em̄ool)

Bwebwenato in ekar bōk jikin ilo Germany.

“E wōr meram lo būruō rainin!”* Matvii eaar al. Jinen im laddik eo jatin, Tumofii, rej bar al ippān. Ekar marok namōj in wūntō in wa eo. Bōtaab al eo ekar jipañ an aolep men meram̄lok.

Ekar juon iien ekamijak ñan Matvii im baam̄le eo an. Raar em̄makūt̄lok ñan Germany kōnke ijo jikier epād ilo jorrān. Raar emakūt̄kūt ium̄win 2 raan, kiō m̄ōttan jidik retōpar. Juon bisop ilo Germany ekar ettōr kake er ñan juon jikin bwe ren jokwe.

Matvii ar em̄ōñōñō kōn an Jemedwōj Ilañ kar jipañ er tōpar̄lok Germany ilo kōjparok. Bōtaab eaar oñ kōn Jemān. Eaar aikuj in pād wōt ilo laj eo aer kōnke ewōr juon pata. Matvii eaar lap an inepata kake.

Bisop eo eaar baak e wa eo namōjin juon em̄. “Kom̄ ruwainene tok ñan m̄wiin m̄ō.”

Matvii eaar bōk pād̄k eo an im loor̄lok baam̄le eo an ñan iloan m̄weo. Eaar ejēlok keroro. Baam̄le eo an bisop remaroñ kar kiki wōt etto.

“Kwomaroñ pād ilo ruum̄ ne an Mats im Lore ilo am̄ pād m̄wiin.” bisop eo eaar ba.

“Kōttar,” M̄ama eaar ba. “Rejjab aikuj letok ruum̄ en aer ñan kōj.”

Bisop eo eaar etōñdikdik. “Rem̄ōñōñō in. Kōm kōnaan bwe kwon kōñ.”

M̄ama ekar em̄ajidjid. “Kom̄mool.”

Jibboñ eo, Matvii im Tymofii raar etal ñan

jikin m̄ōñā eo ñan m̄abuñ. Bisop eo eaar jijōt ilo tebōj eo ippān juon laddik im juon leddik. Rejjab lukkuun rūtto jān jān Matvii.

“Errein ajri ro nejū Mats im Lore,” bisop eaar ba.

“M̄ōñōñō in lo eok,” Tymofii eaar ba.

Mats im Lore raar pok jidik.

“Rejjab kōnono kajin ne am̄,” bisop eaar ba.

“Ak ijēlā jenaaj m̄ōttā.”

Matvii eaar kajememe. Ekōjkan aer m̄ōttā ñe rejjab maroñ kōnono ñan doon? J̄ein eaar eñjake meram eo ekar al kake ekar jako.

Ālkin aer m̄ōñā, Mats im Lore raar kwālok ruum̄ in ikkure eo. Ajri ro ruo reddik raar ikkure kōn jet kein ikkure ko. Matvii ekar lōm̄nak ajri ro redik raar jatin Mats im Lore.

Mats ekar ba juon men. Āinwōt eitok ilo kajitōk, ak Matvii ejjab jēlā ta eo ekar ba. Mats ekar jijōt im kōpēlok juon bōok in kaaj. Ekar karōki ioon doon. Innām e im Lore raar kōñak lōñtak kaaj ko aer. Matvii ekar kōnaan ikkure. Ak ekar jaje elmen!

Mats eaar door lall̄ok juon kaaj im reilok ñan Matvii. Ebar ba juon men.

Matvii ear kōnaan jañ. Eaar jab kōnaan jokwe ilo Germany ñe ejjab mejeje an jabdewōt kōnono.

Lore eaar ba juon men ñan Mats, innām ko ñan loan closet eo. Liin eaar rōlltok im jino juon ikkure kāl.

Matvii eaar jēlā ikkure in. Wa jidik ko reitōn āinwōt ko ilo ijo jikin. Ekar jekab! Ekōn ikkure jekab ippān Jemān ium̄win elōñ awa ko. Matvii em̄ajidjid kōn m̄ōñōñō. Eaar jēlā kilen ikkure in.

* Hymns, no. 227.

Lore eaar ettōñ im jino karōki wa ko. Matvii eaar kōm̄makūte wa eo waan 2 jukwea im kalim̄jōk an Lore kōm̄makūt̄ ritariñae eo waan. Innām Matvii eaar kōm̄makūt̄ wa eo waan nae etan bisop ñan wa eo waan Lore nae etan ritariñae. Erro Tymofii kar kabokbok. Lore eaar kōm̄mane juon ainikien kūtōtō, ak ej ettōñ.

Raar ikkure ium̄win juon iien aetok. Ejjab to raar ettōñ. Raar jab mejeje naan ko an doon, ak raar limo wōt.

Ium̄win jejo wiik, raar loe ikkure ko jet er aolep kar jēlā kaki. Raar ikkure football namōj ippān ajri in Germany ro jet. Matvii eaar ekkatak jejo naan in German. Jet iien J̄ein eaar kōm̄man bwōd, bōtaab eaar kajjieoñ wōt.

Matvii eaar oñ kake jemān im ijo jikin. Ak eaar kam̄moolol Jemedwōj Ilañ kōñ an jipañ e kōm̄man m̄ōttan. ●

